

تدوین حدیث

(۳)

حضرت مولانا سید مناظر احسن صاحب گیلان صاحب شعبہ نئیات

جامعہ عثمانیہ، حیدرآباد، دکن

کچھ بھی ہو اس کے معنی یہ نہیں ہیں کہ سارے محدثین اسی قسم کی غیر معمولی قوتیں حفظ اور یادداشت کی رکھے تھے بلکہ انسانی کمالات کی جو عام حالت ہے یعنی ان میں اعلیٰ اوسط ادنیٰ ہر درجے کے لوگ ہوتے ہیں، یہی حال یادداشت کی اس قوت میں محدثین کا بھی تھا، آخر جہاں غیر معمولی حافظوں کی ان مثالوں کا کتابوں میں تذکرہ پایا جاتا ہے، وہیں ان ہی کتابوں میں محدثین ہی کے متعلق ہمیں ایسی چیزیں بھی ملتی ہیں، مثلاً الذہبی نے تذکرۃ الحفاظ میں یحییٰ بن یمان کا تذکرہ درج کرتے ہوئے لکھا ہے ”کہ ایک ایک نشست میں پان پان سو حدیثیں ان کو یاد ہو جاتی تھیں مگر ان کو بھول بھی جاتے تھے، محمد بن عبدالسدر بن عمر کا بیان ہے کہ وہ زود حفظ اور زود فراموش تھے (یعنی ان کو یاد بھی جلد ہو جاتا تھا اور فوراً بھول بھی جاتے تھے) اور یہ تو خیر یاد کرنے کے بعد فوراً ہی بھول جاتے تھے علی بن الحسن بن شقیق جو صحاح کے راویوں میں ہیں ان بے چارے کے حافظہ کا آخری انجام عجیب ہوا ایک زمانہ تھا کہ عبداللہ بن المبارک کی کتابیں فر فر بانی سنا تے تھے لیکن آخر عمر میں جو ستر سے متجاوز تھی ان ہی کا یہ حال ہو گیا تھا

صالح لا یملکنا ان یقرأ ذنبی عجلت کہ پڑھنے کی ہی سکت بانی نہیں رہی تھی بے شک

بالحدیثین والشلالات تدوین حدیثوں کے سنانے تک ان کی پرواز

ص ۳۷ تذکرہ
محدود ہو کر رہ گئی تھی،

اس قسم کے واقعات اگر اسما الرجال کی کتابوں سے ایک جگہ جمع کر دیے جائیں تو جیسا کہ میں نے کہا
بنی آدم کی قوتِ یادداشت کی مختلف النوعیت والا نثار کا ایک عجیب و غریب مرقع سامنے آجائے گا میرے
مقصد کے لیے مندرجہ بالا چند مثالیں کافی ہیں ضمناً ان چند مثالوں سے اس کا بھی اندازہ ہوتا ہے کہ حفظ و
یادداشت کی بعض غیر معمولی قوتوں کا ہماری کتابوں میں جو ذکر کیا گیا ہے۔ مثلاً امام بخاری یا حافظ
ابوزرعہ یا زہری وغیرہ کے حافظوں کے متعلق جو باتیں بیان کی گئی ہیں بس بدگمانوں کو ان پر شاعری کا جو دھوکہ
لگا ہے وہ کتابے نبیا ہے ان کو یہ سمجھنا چاہیے کہ محض حدیث کے راوی ہونے کی وجہ سے بطور خوش
اعتقادی کے خصوصاً اسما الرجال کی کتابوں میں قطعاً کسی کی تعریف نہیں کی گئی ہے بلکہ واقعتاً جن لوگوں
میں جن کمالات کا پتہ چلا ہے ان کے متعلق کمالات کا اعتراف کیا گیا ہے، اور جن میں نقائص کا سراغ
ملا ہے ان کی طرف نقائص کا انتساب کیا گیا ہے۔ آخر بخاری یا زہری کے حافظ کی تعریف
ائمہ رجال نے اگر اسی لیے کی ہوتی کہ رسول اللہ صلی اللہ علیہ وسلم کی حدیثوں کے وہ راوی ہیں تو راوی
ہونے کا شرف کیا کبھی بن بیان اور علی بن الحسن بن شعیب کو حاصل نہیں ہے آئندہ ان مسائل کے تفصیلی ذکر
کا موقع جب آئے گا تو وہاں آپ کو معلوم ہو گا کہ حدیث کے ان راویوں کی زندگی کے ان تمام پہلوؤں پر
جن سے روایت کی صحت و عدم صحت کا تعلق ہے ائمہ نقاد نے کتنی بے لاگ تقدیریں کی ہیں جس کا جی چاہے
ان کتابوں میں پڑھ سکتا ہے۔

اور انشاء اللہ اپنے مقام پر خود اس کتاب میں کافی سرمایہ اس کا آپ کو ملے گا، خیر گفتگو اس
مسئلہ میں ہو رہی تھی کہ گو حدیث کے راویوں میں حفظ و یادداشت کی غیر معمولی قوت رکھنے والوں کے اس
نظری ملکہ سے بھی مدد ملی ہے لیکن یہ سمجھ لینا کہ حدیث کا سارا دار و مدار حفظ کی ان ہی غیر معمولی قوتوں پر تھا
قطعاً ایک خلاف واقعہ دعویٰ ہو گا بلکہ یاد کرنے والے جیسے قرآن کو اس وقت تک یاد کرتے چلے آئے ہیں

یہی طریقہ حدیثوں کے یاد کرنے کا بھی تھا یعنی ایک ایک دو دو آیتوں کو یاد کرتے ہوئے سورہا پارہ اور آئیں پورے قرآن کے لوگ جیسے حافظ ہو جاتے ہیں آپ نے دیکھا کہ حدیثوں کے یاد کرنے کا بھی یہی قاعدہ تھا۔ یاد کرنے کے بعد جیسے لوگ قرآن کا بار بار دور کرتے رہتے ہیں اسی طرح اپنی اپنی محفوظ حدیثوں کا محدثین بھی دور کیا کرتے تھے اور تدریجی طور پر یاد کرنے کا یہ ایسا عام طریقہ ہے کہ بالفرض اگر غیر معمولی حافظہ رکھنے والے بزرگوں سے استفادہ کا موقع حدیث کی روایت میں نہ بھی ملتا جب بھی باطمینان تمام معمولی حافظہ رکھنے والوں کی یاد پر بغیر کسی دغدغہ کے اسی طرح ہم کو بھروسہ کرنا چاہیے جیسے معمولی حافظہ رکھنے والے حافظ قرآن کے حفظ پر ہم بھروسہ کرتے ہیں،

اور سچی بات تو یہ ہے کہ آج جب دین اور اخروی ثواب کے سوا قرآن کے حفظ پر آمادہ کرنے والی کوئی دوسری چیز باقی نہیں رہی ہے بلکہ دین باختوں کا ایک گروہ مسلمانوں میں ایسا بھی پیدا ہو گیا ہے جو حفظ قرآن کے رواج کے متعلق اس قسم کی باتیں صراحتاً یا کنایتاً پھیلاتا رہتا ہے کہ مسلمان بچوں کے وقت کی بربادی کا ذریعہ بنا ہوا ہے، لیکن ہمت شکنی کی ان تمام کوششوں اور حوصلہ گسی کے اس انتہائی مخالفانہ یا س انگیز ماحول میں بھی امت محمدیہ صلی اللہ علیہ وسلم کے دیوانوں کا ایک طبقہ اس وقت تک اپنے جگر کے ٹکڑوں کو حفظ قرآن کی راہ میں نذر گذران رہا ہے۔ آئندہ اس بچے کے سامنے مستقبل کن حالات کو پیش کرے گا ان سے قطعاً بے پروا ہو کر یاد کرانے والے اپنے بچوں سے قرآن یاد کر رہے ہیں جس کا نتیجہ ہے کہ لاکھوں لاکھ حافظ قرآن ہر سال اسلامی دنیا میں تیار ہوتے رہتے ہیں۔

اور اس سے اندازہ کیا جاسکتا ہے کہ دینی بلندیاں ہی نہیں بلکہ اسی قرآن اور حدیث کے جاننے اور ان کے یاد کرنے پر دنیا کی ترقیاں بھی جب مبنی تھیں اس وقت کا کیا حال ہوگا، دور کیوں جائے ابن شہاب زہری جن کا مختلف حیثیتوں سے اب تک ذکر آچکا ہے ابونعیم نے حلیۃ اولیاء میں ان کے

حالات کو درج کرتے ہوئے خود ان ہی کی زبانی اس قصہ کو درج کیا ہے جس کا حاصل یہ ہے کہ مروانیوں کے پہلے خلیفہ عبد الملک بن مروان کا عہد حکومت جیسا کہ لوگوں کو معلوم ہے خصوصاً اس کی حکمرانی کے ابتدائی سالوں میں مدینہ منورہ کے لیے انتہائی فقر و فاقہ آلام و مصائب کا زمانہ تھا واقف حورہ کے جرم میں مدینہ منورہ والوں کو مجرم ٹھہرایا گیا تھا اور اس جرم کی شدت میں دوسرے اسباب کی وجہ سے اور بھی اضافہ ہوا تھا سب کا نتیجہ یہ تھا کہ مدینہ والوں پر حکومت نے زندگی کی سہولتوں کی ساری راہیں بند کر دی تھیں۔ زہری کے والد مسلم بن شہاب کا شمار بھی ممتاز مجرموں کی فہرست میں تھا اس لیے نسبتاً ان کے گھرانے کی حالت اور بھی زیادہ زبوں تھی۔ لکھا ہے کہ آخر میں معاشی مشکلات سے تنگ آکر زہری نے سفر کا ارادہ کیا چاہا کہ گھر سے باہر نکل کر قسمت آزمائی کریں۔

مدینہ منورہ سے روانہ ہو کر سید سے دارالسلطنت دمشق پہنچے لیکن یہاں بھی کوئی جانتے پہچانتے والا نہ تھا کسی جگہ سفر کے ساز و سامان کو رکھ کر کہتے ہیں کہ میں جامع مسجد آیا۔ مسجد میں مختلف حلقے قائم تھے نسبتاً جو حلقہ سب سے بڑا تھا اسی میں میں بھی شریک ہو کر بیٹھ گیا اتنے میں ایک شخص جو دیکھنے میں بڑا بھاری بھکم غیر معمولی طور پر پُر رعب و جیہہ معلوم ہوتا تھا مسجد میں داخل ہوا اور جس حلقہ میں بیٹھا ہوا تھا اسی طرف اس نے رخ کیا میں نے دیکھا کہ اس کو دیکھ کر لوگوں میں جہنش پیدا ہوئی خوش آمدید کہتے ہوئے لوگوں نے اس کو جگہ دی بیٹھنے کے بعد اس شخص نے کہنا شروع کیا کہ آج امیر المؤمنین (عبد الملک) کے پاس ایک خط آیا ہے اور اس میں ایک ایسے مسئلہ کا ذکر ہے جس کی وجہ سے وہ اتنے متردد ہیں کہ شاید خلافت کے بعد اس قسم کی عملی الجھن میں وہ کبھی مبتلا نہ ہوئے۔ یہ دراصل ام الولید کے متعلق ایک مسئلہ تھا آل زبیر میں ایک جھگڑا پیدا ہوا تھا جس میں فیصلہ کی ضرورت تھی عبد الملک جس کی زندگی کا کافی حصہ طلب علم میں گذرنا تھا اس قسم کے مسائل میں اپنے معلومات سے کافی مدد لیا کرتا تھا مگر اس مسئلہ میں

پوری بات اسے یاد نہیں رہی تھی کچھ یاد تھی اور کچھ نہ تھی چاہتا تھا کہ کسی کے پاس مسئلہ کا صحیح علم ہو تو اس سے استفادہ کیا جائے اور اسی چیز نے اس کو سخت دماغی تشویش میں مبتلا کر دیا تھا اس کے دربار میں اہل علم کا جو گروہ تھا کوئی اس کی تشفی نہ کر سکا مسجد میں اس وقت جو صاحب آئے تھے یہ عبد الملک کے محمد خاص قبیسہ بن ذویب تھے مسجد اسی لیے آئے تھے کہ شاید خلیفہ کی اس حدیث کا کسی کے پاس تپہ چلے زہری نے سننے کے ساتھ کہا کہ اس حدیث کے متعلق میرے پاس کافی معلومات ہیں قبیسہ یہ سن کر بہت خوش ہوئے اور اسی وقت زہری کو حلقہ سے اٹھا کر ساتھ لیے ہوئے شاہی دربار میں پہنچے خلیفہ کو بشارت سنائی کہ جس چیز کی آپ کو تلاش ہے وہ مل گئی۔ پھر زہری کو پیش کرتے ہوئے کہا کہ ان سے پوچھیے حدیث اور اس کے متعلقہ معلومات آپ کے سامنے عرض کریں گے عبد الملک نے سعید بن المسیب سے اپنی طالبِ علمی کے زمانے میں حدیث سنی تھی زہری نے کہا کہ ان ہی سے میں اس حدیث کو روایت کرتا ہوں پھر پوری حدیث اور اس کے تفصیلات کو عبد الملک کے سامنے زہری نے پیش کیا۔

اپنی معمولی ہونی باتیں عبد الملک کو یاد آتی چلی جاتی تھیں اور جن جن چیزوں میں شک تھا زہری کے بیان سے اس کا ازالہ ہو رہا تھا عبد الملک کا دماغ ہلکا ہوا اور اب اس نے زہری کی طرف متوجہ ہو کر پوچھا کہ تم کون ہو تمہارا نام کیا ہے نام تپہ زہری نے اپنا بتایا ان کے والد جو حکومت کے سربراہ آدرہ مخالفین میں تھے ان کے نام کو سنتے ہی عبد الملک کا چہرہ بدل گیا اور شکایت کے الفاظ اس کی زبان سے نکلنے لگے زہری نے سورہ یوسف کی آیت یاد دلانی جو اپنے بھائیوں کو معاف کرتے ہوئے یوسف علیہ السلام نے فرمائی تھی، یعنی **لَا تَنْبَغِي عَلَيْكُمْ اَلْيَوْمَ** بہر حال زہری کے علم سے عبد الملک کچھ اس درجہ متاثر ہو چکا تھا کہ نذر ارضی اس کی دیر تک باقی نہ رہ سکی اور معافی کا اعلان کرتے ہوئے حال پوچھا جو گذر رہی تھی زہری کو اس کے اظہار کا موقع ملا اس وقت کی ضرورتیں تو خیر

پوری ہو گئیں جن کی ایک طویل فہرست ابو نعیم نے نقل کی ہے درحقیقت دربار میں ان کی ہی رسائی آئندہ فرارغ بالیوں کا ذریعہ بنی ان کو بنی امیہ کی حکومت سے جاگیر بھی ملی تھی نقد تخراب کے سوا جب تک زندہ رہے بنی امیہ کے خلفاء یہ یقین رکھتے ہوئے کہ طبعاً اس شخص کا میلان بنی ہاشم کی طرف ہے اور اپنے اس جذبہ کو زہری نے کبھی چھپایا بھی نہیں جب کبھی ایسا ہوا تو وہ آتا علانیہ وہ ایسی باتیں کرتے تھے جن سے بنی ہاشم کے ساتھ ان کی ہمدردیاں نمایاں ہوتی تھیں۔ لیکن ان کے علم و فضل سے خلیفہ اور خلیفہ کا دربار اتنا متاثر تھا کہ مسلک کا یہ اختلاف حکومت کی قدر افزائیوں کی راہ میں کبھی حائل نہیں ہوا، بنی امیہ کے چھ حکمرانوں کا در زہری کے سامنے گذرا ہر ایک کے زمانے میں وہ معزز اور محترم رہے بلکہ ہشام جس کا قیام زیادہ تر بجائے دمشق کے رصافہ میں رہتا تھا ایک مدت تک اس نے اپنے ساتھ رکھ کر رصافہ کے شاہی کیمپ میں ان سے علم حاصل کیا۔

اور خنیفہ قبیسہ بن زویب جو مسجد سے زہری کو دربار خلافت میں لے گئے تھے اور خلیفہ کی مستندی خاص بلکہ عمدہ تک پہنچے تھے ان کی ترقیوں میں من جملہ دوسری خصوصیتوں کے اس خصوصیت کو بھی دخل تھا کہ ان کا شمار بھی وقت کے ممتاز محدثین میں تھا ابن سعد نے ان کے متعلق لکھا ہے کہ :-

كان ثقة مأمونا كثر الحديث ٤ صفحہ ۱۳۱ ج ۵۵

امام بخاری نے ان ہی کے متعلق اپنی تاریخ میں یہ فقرہ نقل کیا ہے :-

كان قبیصۃ اعلم الناس بقضاء زید بن ثابت۔ صفحہ ۷۵، ۷۶ تاریخ کبیر۔

اور صحیح تو یہ ہے کہ جس زمانہ کے حکمرانوں کی یہ خصوصیت بیان کی جاتی ہو جیسا کہ ابن سعد

نے نافع کے حوالے سے یہ نقل کرتے ہوئے کہ جو انی کے زمانہ میں عبد الملک سے زیادہ مستعد

ہست وچالاک جو ان مدینہ میں ہیں نے نہیں دیکھا اور نہ اس سے زیادہ کوئی اطلب للعلم منہ۔

ابن سعد (۱۱۷) انتہایہ ہے کہ امام بخاری نے اپنی تالیف کبیر میں ابن ذکوان کے اس قول کو عبد الملک کے متعلق درج کیا ہے:-

کان عبد الملک بن مرثان سابع اربعۃ فی الفقہ، النسک فذاک
سعید بن المسیب و عمرۃ بن الزبیر و قبیبہ بن ذویب و عبد الملک
بن مرثان۔ ص ۱۷۵ ج ۴۔

گویا علی حیثیت سے ذکوان کے نزدیک عبد الملک سعید بن المسیب اور عمرو بن زبیر جیسے مسلم تابعی علما کی صف میں اس وقت تک داخل تھا، جب تک مدینہ منورہ میں طلب علم کی زندگی بسر کر رہا تھا اور سب سے بڑی بات تو یہ ہے کہ اس عہد میں "معلم اعلماء" جسے مانا گیا تھا یعنی عمر بن عبد العزیز ظاہر ہے کہ مروانی حکمرانوں ہی میں ایک تھے۔

اور بنی امیہ کی حکومت کا زمانہ تو خیر عہد صحابہ و تابعین کا زمانہ تھا اس کے بعد عباسیوں کا جو دور آیا ہے گو اس میں شک نہیں کہ عباسیوں کے عہد میں عقلی علوم و فنون کا بھی زور رہا اور کیسا زور؟ لیکن قرآن اور حدیث سے عباسی خلفاء کے تعلقات بھی کافی گہرے تھے عباسی حکومت کا مہار صادق یعنی ابو جعفر منصور دوانیقی کے متعلق تو الحاکم نے اپنی کتاب معرفۃ علوم الحدیث میں یہ دل چسپ لطیف بھی نقل کیا ہے کہ "ابو جعفر منصور خلیفہ ہونے سے پہلے طلب علم میں سفر کیا کرتا تھا" اس زمانہ میں کسی محدث کے مکان میں ابو جعفر داخل ہونے لگا ان کے دروازہ پر جو دربان تھا اس نے کہا کہ میں یوں اندر نہ جانے نہ دوں گا جب تک کہ دو درم میرے حوالہ نہ کر دوں گے۔ ابو جعفر جیسے جزر رس نظرہ مسک و نخل آدمی کے لیے اور وہ بھی طالب علمی کے دنوں میں دو درم کا اداکرنا آسان نہ تھا لیکن علم کا شوق بھی غالب تھا دربان سے خوشامد کرتے ہوئے کہنے لگا کہ مجھے بھائی چھوڑ دے میں بنی ہاشم کے خاندان کا آدمی ہوں مگر دربان نے نہ مانا اور درم کا تقاضا جلدی رکھا

ابوجعفر نے کہا کہ میں رسول اللہ صلی اللہ علیہ وسلم کے چچا (عباس) کے خاندان کا آدمی ہوں اس پر بھی نہ مانا تب ابوجعفر نے کہا کہ میں قرآن کا عالم ہوں مگر دربان کا اصرار اس پر بھی نہ مانا تب ابوجعفر نے کہا کہ میں فقہ اور فرائض کا بھی عالم ہوں لیکن دربان کم بخت پر اس کا بھی کچھ اثر نہ ہوا مجبوراً ابوجعفر کو مطلوبہ درم ادا کرنے پر طے قصہ گذرنے کو تو گذر گیا لیکن ابوجعفر کے ساتھیوں کو اس رد و کد کا جب علم ہوا اور معلوم ہوا کہ دو درم کے واسطے اس شخص نے نبی ہاشم، رسول اللہ صلی اللہ علیہ وسلم، قرآن اور فرائض و فقہ ساری چیزوں کی آڑ لیتے اور واسطہ اور وسیلہ بنانے کی کوشش کی تو اسی دن سے لوگوں نے اس کو دو اہق دہیہ جس کی حجج و دلائل ہے اس کی طرف منسوب کرتے ہوئے ابو الد و انیق کہنے لگا شروع کر دیا۔

اور اسی دو اہق کی نسبت سے کبھی ”الد و انیقی“ بھی کہتے تھے بعض موقعوں پر اپنی اس نسبت سے وہ خوش بھی ہوا ہے۔

اسی ابوجعفر کے زمانے میں حجاج بن ارطاة جو محدث اور فقیہ تھے خلیفہ نے نقل کیا ہے کہ ”حجاج بن ارطاة کا گذرہ سالہا سال تک ان کی اپنی چھو کر پی رہا جو کات کر ان کے لیے سامان معیشت بیا کرتی تھی“

لیکن یہی حدیث اور آثار کا علم تھا جس کی بدولت ان ہی حجاج بن ارطاة کے متعلق یہ بھی دیکھا گیا جیسا کہ خلیفہ ہی راوی ہیں :-

لے کہتے ہیں کہ بغداد کا شہر جس قطعہ زمین پر تعمیر کیا گیا ہے کچھ غیر آباد و اسقام تھا۔ جہلہ کے ساحل پر بعض تارک لڑیا مسائی فقیروں کی دیوانگیاں تھیں انہی میں سے شروع شروع میں اس مقام کے محل وقوع کو پسند کر کے نہر بنانے کا ارادہ جعفر نے جب کیا تو علاقے کے بعض ان مسائی مردوں نے بھی اس نے اعلیٰ اس پر ایک ایسے گناہ کیا کہ ہماری بعض کتابوں میں لکھا ہوا ہے کہ وہ اتنی نامی کوئی بادشاہ اس کو بستا سین کر اوجھڑے ساتھ نہیں پڑا اور بولا کہ یا تم میری پر تیا یہ خدا اور دوسری رنجوں میں ابوجعفر کو جو بیوک بیسیوں قصے منقول ہیں

تھراخرجہ ابو جعفر مع پھر ابو جعفر (عماسی غلیظہ) نے حجاج بن ارطاة
ابنہ المہدی الیٰ خراسان کو اپنے بیٹے ہمدی کے ساتھ خراسان روانہ
نقد مر سبعین مملوکا، کیا، خراسان سے جب حجاج واپس آئے
تو اس وقت ستر غلاموں کے وہ مالک تھے۔

ص ۲۳۱

خیال کیا جاسکتا ہے کہ دیکھنے والے جس زمانے میں اس تماشے کو دیکھ رہے تھے قطع نظر
دین کے دنیا ہی کے لیے انسان کی فطرت ان حالات میں جو کچھ کر سکتی ہے کیا اس سے باز آسکتی تھی دیکھا
جا رہا تھا کہ ایک غریب اندھا آدمی ہے لیکن کرۂ زمین کا اپنے وقت میں جو سب سے بڑا مطلق
الغنان فرما رہا تھا وہ اسی نابینا کے ہاتھ دھلا رہا ہے۔ میرا اشارہ مشہور محدث ابو معاویہ الضریہ
کے اس قصے کی طرف ہے جس کا ذکر خود ابو معاویہ براہ راست علی مدینی سے کیا کرتے تھے کہ ہارون
الرشید کے ساتھ ایک دن میں نے کھانا کھا یا کھانے سے جب فارغ ہوا تو محسوس ہوا کہ دھلانے
کے لیے کوئی میرے ہاتھ پر پانی ڈال رہا ہے لیکن یہ نہ سمجھ سکا کہ کون ہے کہ خود ہی پانی ڈالنے
والے نے پوچھا کہ ابو معاویہ! تمہارے ہاتھ پر پانی کون ڈال رہا ہے میں نے عرض کیا کہ میں پہچان
نہ سکا کہ کون ہے جواب میں میرے کانوں میں یہ آواز آئی کہ ”میں ہی پانی ڈال رہا ہوں“ ابو معاویہ کہتے
ہیں کہ میں سنائے میں آگیا اور بے ساختہ بولا آپ یا امیر المؤمنین؟ ہارون نے جواب میں کہا

اجلا لا للعلم (ہاں میں ہی ہوں) علم کا احترام

مقصود ہے۔

تاریخ بغداد ص ۸ ج ۱۳

یہی ابو معاویہ کہتے ہیں کہ ہارون کے سامنے میں حدیث بیان کرنے لگتا تو اب کے ساتھ
بیٹھ جاتا اور حتمی دفعہ بھی میرے منہ سے قال البنی صلی اللہ علیہ وسلم کے الفاظ نکلتے ہارون صلی اللہ
صلی اللہ علیہ وسلم کی کتاب جاتا، دیکھو تاریخ بغداد ج ۱۳ ص ۹۔

ان قصوں کو کہاں تک کوئی بیان کر سکتا ہے۔ یہی ہارون ہے عاصم بن علی جو بخاری کے راویوں میں ہیں ذہبی نے نقل کیا ہے کہ حدیث کے املا کی مجلس بعد ازیں ان کی کبھی اتنی بڑی ہو جاتی تھی کہ جس میدان میں وہ املا کرتے تھے اس کی پیمائش سے لوگوں نے یہ نتیجہ نکالا کہ ایک لاکھ سو زائد آدمی اس میں شریک ہوتے تھے، عوام کی اس مجلس میں ہارون الرشید کو بھی دیکھا جاتا تھا کہ کھجور کے ایک ٹیڑھے درخت کے تنے پر بیٹھا ہوا رسول اللہ صلی اللہ علیہ وسلم کی حدیث کے لکھنے کا ثواب حاصل کر رہا ہے (دیکھو تذکرۃ الحفاظ ص ۳۵۹ ج ۱) یہی حال مامون الرشید کا تھا بلکہ جو حالات مامون الرشید کے لوگوں نے لکھے ہیں ان سے تو معلوم ہوتا ہے کہ قرآن ہی کانیں بلکہ حدیث کا بھی حافظ تھا نو عمر ہی میں اس کا حال یہ تھا کہ عبداللہ بن ادریس محدث کے گھر باپ کے حکم سے وہ ادریس بن الرشید دونوں پنپے ابن ادریس نے سو حدیثیں ان کو سنائیں مامون نے ابن ادریس کو حدیثوں کے سن لینے کے بعد مخاطب کیا اور کہا:-

یا عم اتاذن لی ان اعید ہا من حفظی چچا! کیا آپ اجازت دیں گے کہ میں اپنی یاد

تذکرہ ص ۲۵۹ ج ۱ سے ان کل سنائی ہوئی حدیثوں کو دہرا دوں،

ابن ادریس نے سنانے کی اجازت دی۔ مامون نے اسی وقت کل حدیثیں ان کو سنادیں

واللہ اعلم مامون الرشید کا حافظہ آیا اتنا قوی تھا کہ ایک دن دو سن لینا یا درہ جانے کے لیے کافی ہو گیا یا پہلے سے یہ حدیثیں اسے زبانی یاد تھیں اور اس قسم کی بیسیوں باتیں مامون الرشید کے متعلق کتابوں میں منقول ہیں۔

بہر حال یہ چند مثالیں تو اس زمانے کے ان بدگمانوں کے لیے ہیں کہ انہوں نے جو اپنے

زمانے کو دیکھ کر کہتے ہیں کہ انسانی اعمال و اشغال اور اس کی ساری کوششوں کے آخری محرکات حسب مال و جاہ ہی ہیں بلکہ آج کل تو اور بھی مختصر کرتے ہوئے صاف صاف لفظوں میں کہنے

والے کہہ رہے ہیں کہ نگلی یا زیادہ سے زیادہ جنسی مطالبوں کے سوا آدمی کے ارادے اور عمل میں حرکت اور جنبش کسی اور ذریعے سے پیدا ہی نہیں ہو سکتی۔

لیکن ظاہر ہے کہ ناپاکوں کو پاکوں پر اور شیر کو شیر پر قیاس کرنے کے قدیم مغالطے کے سوا یہ اور کیا ہے سچ تو یہ ہے کہ پیغمبروں سے روٹھے ہوئے ان کی تعلیمات سے ٹوٹے ہوئے مسکینوں کا وہ گروہ جو رنگ و بوی اسی قسم کے چند گئے چنے محسوسات کے تھپڑوں میں جکولے کھا رہا ہے اور ان میں کروٹیں بدلتے ہوئے دم توڑ دیتا ہے، ان کو یہ واقعہ ہے کہ ان بلند احساسات اور ان احساسات کے قدوسی و لاہوتی محرکات کا قطعاً اندازہ نہیں ہو سکتا جو انبیاء علیہم السلام کو علم کے ایک جدید مستقل ذریعہ اور واسطہ کی حیثیت سے استعمال کر رہے ہیں، اب وہ پیغمبروں ہی کی آنکھوں سے دیکھتے ہیں، ان ہی کے کانوں سے سنتے ہیں، اس طرح دیکھتے ہیں، اور اس طور پر سنتے ہیں کہ ان کے دیکھنے کے بعد پھر کسی کے دیکھنے کا ان میں انتظار باقی نہیں رہتا، پیغمبر سے سن لینے کے بعد پھر کسی سے وہ کچھ سننا نہیں چاہتے، صحیح مسلم ہی میں ہے کہ رسول اللہ صلی اللہ علیہ وسلم کے مشہور صحابی حضرت عمر بن حصین رضی اللہ تعالیٰ عنہ جو بصرہ کی چھاؤنی کے معلم بنا کر عمندار و قی میں بھیجے گئے تھے اور وہیں پر قیام فرمایا تھا کہتے ہیں کہ بصرہ ہی کی کسی مجلس میں انسانی فطرت کے جذبہ شرم و حیا کا ذکر ہو رہا تھا حضرت عمر ان... لوگوں کو رسول اللہ صلی اللہ علیہ وسلم کی مشہور حدیث :-

الحیاء کلابانی الا بخیر نہیں حاصل ہوتا ہے جیسا سے مگر صرف خیر اور

بھلائی !

اسی سلسلہ میں سنا رہے تھے کہ حاضرین مجالس میں سے ایک صاحب جن کا نام بشیر بن کعب تھا یمن کے رہنے والے تھے اور حمیری خانوادے سے ان کا نسلی تعلق تھا جس میں اسلام سے پہلے ہی لکھنے پڑھنے کا کافی رواج تھا بشیر کی نظر سے حکمت و اخلاق کی بعض کتابیں گذری تھیں چونکہ اخلاقی بحث

بھڑی ہوئی تھی رسول اللہ صلی اللہ علیہ وسلم کی حدیث کو سن لینے کے بعد ان سے اتنی سی غلطی ہوئی کہ بعض پرانی کتابوں کا حوالہ دیتے ہوئے بولے کہ جی ہاں ان کتابوں میں بھی لکھا ہے کہ اس جذبہ کی پرورش آدمی میں سکون و وقار کی کیفیت پیدا کرتی ہے لیکن کبھی کبھی ضعف اور کمزوری کا سبب بھی جیسا کہ جذبہ بن جانا ہے۔ لکھتے ہیں حضرت عمران کو اس کے بعد دیکھا گیا کہ چہرہ ان کا سرخ ہے اور کہہ رہے تھے کہ ”بس تو تجھ سے رسول اللہ صلی اللہ علیہ وسلم کی حدیثیں بیان کرتا ہوں اور تو مقابلہ کرتے ہوئے اپنے صحیفوں اور کتابوں کی باتیں بیان کرتا ہے“

بات شاید بہت زیادہ بڑھ جاتی لیکن مجلس والوں نے کتنا شروع کیا ”کوئی مضائقہ اور اندیشہ کا مقام نہیں یہ تو ہم ہی میں سے ہیں اے ابانجید! ابونجید حضرت عمران کی کنیت تھی، تب قصہ رفت و گذشت ہوا۔ قریب قریب اسی کے ابن عمر رضی اللہ تعالیٰ عنہما کے اس واقعہ کی نوعیت ہے جس میں بیان کیا گیا ہے کہ ابن عمر کے صاحب زادے بلال بن عبد اللہ بیٹھے ہوئے تھے اسی مجلس میں ابن عمر نے یہ کہتے ہوئے کہ آنحضرت صلی اللہ علیہ وسلم نے وضو کیا اور اس کے بعد فرمانے لگے :-

لَا تَقْنَعُوا النِّسَاءَ حَظْوِظَهُنَّ مِنْ

مسجدوں میں عورتوں کا جو حصہ ہے اس سے

ان کو نہ روکو۔

المساجد

جس کا مطلب یہ تھا کہ جماعت کی نماز میں شریک ہونے کے لیے عورتیں اگر مسجد میں آنا چاہیں تو ان کو ثواب سے محروم نہ کرو اور مسجد آنے سے نہ روکو۔ بلال ابھی جو ان تھے اور ان کے عہد تک حالات ایسے پیدا ہو چکے تھے جن کی وجہ سے ان کی رائے اس کے خلاف تھی یہ ممکن تھا کہ اپنی رائے کو کسی اور طریقہ سے پیش کرتے لیکن رسول اللہ صلی اللہ علیہ وسلم کی حدیث سن لینے کے بعد کہنے لگے کہ ”مگر میں تو اپنی بیوی کو مسجد آنے سے روکوں گا پھر جس کا جی چاہے اپنی بیوی کو آزاد

ابن عمر کا یہ سننا تھا کہ خود بلال راوی ہیں، میری طرف متوجہ ہوئے اور تین دفعہ لعنک اشدر (خدا کی تجھ پر لعنت ہو) کہتے ہوئے فرمانے لگے :-

”مجھ سے تو سن رہا ہے کہ میں کہہ رہا ہوں رسول اللہ صلی اللہ علیہ وسلم نے حکم دیا ہے

کہ عورتوں کو مساجد میں آنے سے نہ روکا جائے اور تو کہتا ہے کہ میں ان کو روکوں گا۔“

بلال کا بیان ہے کہ یہ فرما کر ابن عمر رونے لگے اور غصہ میں اٹھ کر چلے گئے (معرفة معلوم الحدیث حاکم تن ۱۸۳) بعض روایتوں میں ہے کہ جب تک بلال زندہ رہے ابن عمر نے ان سے گفتگو نہ کی (دیکھو توح الباری) ۱۷

اور یہ قصہ تو خیر عمد صحابہ کا ہے، ہارون الرشید جس کے زمانے میں علوم الاوائل یعنی اسلام سے پہلے دنیا میں جن فکری و عقلی علوم و فنون کا رواج تھا ان سے مسلمانوں میں کافی دل چسپی پیدا ہو چکی تھی خود اسی عباسی خلیفہ کے زمانے میں بیت الحکمت قائم ہو چکا تھا جس میں ان ہی علوم الاوائل کے تراجم و تالیف کا کام جاری تھا لیکن باپ ہمہ پیغمبر کی حدیث کے ساتھ خود ہارون کے قلب کا کیا تعلق تھا اس کا اندازہ اسی سے کیجیے کہ وہی ابو معاویہ ضرر پر یعنی نابینا محدث ہارون جن کے ہاتھ دھلتا تھا وہی اپنا قصہ بیان کرتے تھے کہ ایک دن ہارون کی مجلس میں میں ایک حدیث رسول اللہ صلی اللہ علیہ وسلم کی بیان

۱۷ واقعیہ ہے کہ عمدت میں جو تین اسلام کو مسجدوں میں آنے کی اجازت تھی سب آگے بالغ مردوں کی صف پھر بچوں کی پھر عورتوں کی رتقی تھی عورتیں جب لٹ جاتی تھیں تب مرد صنف باہر نکلتے تو گواہی کے ساتھ جب کوئی حرکت آنحضرت صلی اللہ علیہ وسلم پر ہوتی کہ سب بہتر نماز پڑھائی گئی، کہاں ہوتی تو آپ نے گھر کے اندر روئی کمرے کی نماز دلان کی نماز کرنا اور دلان کی نماز کر کے کی نماز کرنا، تمناے من کی نماز، سب پر مطلب ہے، کہ جہاں تک چڑھیں ہوا میں تو اب یہ لایہ نہیں، باوجود اس کے عمدت میں عورتوں کو مسجد میں آنے کو منع نہیں کیا گیا لیکن اچانک مسلمانوں میں دلشاد شروت کی جو بریلی سہل ہوئی تو نئی نسلوں کے اخلاق و عادات کا وہ میسر باقی نہ رہا جو عمدت میں فرض نبوت سے قائم ہو گیا تھا، صدیقہ عائشہؓ جو کونوں کے حقوق کی اسلام میں سب سے بڑی کیلے ہیں ان تک کا نفی ہوا کہ جو حال لوگوں کا ہو گیا ہو اگر آنحضرت صلی اللہ علیہ وسلم اس وقت ہوتے تو کونوں کو مسجد میں آنے سے روک دیتے، بھر حال بہتر یہ تھم ہو گیا اور ختم، اسلام نے حالات کے لحاظ سے اسی کو بہتر قرار دیا۔

کر رہا تھا مجلس میں ایک قریشی امیر بھی بیٹھا تھا اس نے حدیث پر ایک عقلی اعتراض کیا، ابو معاویہ تو بے چارے نابینا تھے آنکھوں سے تو ان کو کچھ نظر نہ آیا لیکن ان کے ہوش اڑ گئے جب کان میں بار بار ہارون کی یہ آواز گونجنے لگی :-

الظعم والسيف زنداين واللہ
تلوار اور نطع لاؤ (یعنی چمپی فرس جس پر ٹھاکر
یطعن فی حدیث رسول اللہ
مقتول کی گردن ماری جاتی تھی) خدا کی قسم یہ
صلی اللہ علیہ وسلم
زندہ (دین سے باغی ہے) رسول اللہ صلی اللہ
علیہ وسلم کی حدیث پر اعتراض کرتا ہے۔
(ص ۸ خطیب بغدادی ج ۱۲)

ابو معاویہ کہتے ہیں کہ آخر میں نے پیش قدمی کی، ہارون کو سمجھانے لگا کہ "امیر المؤمنین کوئی ایسی بات نہیں ہے بے چارے کی زبان سے بات بے ساختہ اور بلا ارادہ نکل پڑی ہے۔ بات اس کی سمجھ میں نہ آئی" آخر سمجھانے بھجاتے بھجاتے ٹھنڈا کرتے کرتے اس ناگمانی مصیبت کے ٹالنے میں کامیاب ہوئے۔

کسی قوم اور امت میں جس علم نے اتنا وزن حاصل کر لیا ہو جس کا تصور ابست اندازہ فرکوره بالا چند واقعات سے ہو سکتا ہے بلکہ جہاں تک لوگوں کے بیان سے معلوم ہوتا ہے اس زمانہ میں مطلق "علم" کا لفظ جب بولا جاتا تھا تو اس سے مقصود وہی جدید علم ہوتا تھا جو محمد رسول اللہ صلی اللہ علیہ وسلم کے ذریعے مسلمانوں میں پہنچا تھا۔ ابن سعد نے عطار بن ابی رباح کے حال میں لکھا ہے کہ ابن جریج کہتے تھے :-

کان عطاء اذا حدث بشئ قلت
علم اور ای فان کان اثواقال
عطاء وان کان راایاقال
عطا جب کوئی روایت بیان کرتے تو میں پوچھتا
کہ علم ہے یا رائے (ہے) اگر حدیث ہوتی تو
کہتے کہ علم ہے اور رائے ہوتی یعنی علماء کے

س ای۔ ص ۳۴۵ ج ۵ پیدا کیے ہوئے استنباطی نتائج سے اگر اس کا تعلق ہوتا تو کہتے کہ رائے ہے۔

دراصل اس علم جدید کے مقابلہ میں سارے افکار و آراء جو اس سے پہلے دنیا میں پائے جاتے تھے ان کا نام علوم الاوائل رکھ دیا گیا تھا اور علم بھی کیسا؟ میں تو نہیں سمجھتا کہ دنیا میں ایسا علم یا فن اس وقت تک پایا گیا ہے جس کے ایک ایک معمولی مسئلہ کا علم ایک ایک اشرفیٰ خراج کر کے حاصل کیا گیا ہو، مگر سنیہ علم حدیث کا حال سنیہ امام بخاری اور مسلم کے ایک استاد یعقوب بن ابراہیم الدورقی، بھی ہیں ان کے حال میں لکھا ہے کہ ابو ہریرہؓ کی مشہور حدیث جس میں ہے کہ ماہِ راکد (نہد پانی) میں پیشاب کرنے سے رسول اللہ صلی اللہ علیہ وسلم نے منع فرمایا ہے یہی حدیث یعقوب بن ابراہیم کے پاس ایک ایسی خاص سند سے پہنچی تھی جو ارباب فن میں خاص امتیاز کی نظر سے دیکھی جاتی تھی محض اس امتیاز کا یہ نتیجہ تھا جیسا کہ خطیب نے النسائی سے نقل کیا ہے کہ:-

کان یعقوب لا یحدث بحدن
 الحدیث الابدینار
 یعقوب اس حدیث کو اس وقت تک بیان
 نہیں کرتے تھے جب تک کہ ایک دینار
 ان کے سامنے نہ رکھ دیا جاتا۔
 ص ۵۶ اکتابہ

گویا "ایک دینار" شاید کم از کم تھا جو یعقوب کو اس حدیث کے سننے والے پیش کیا کرتے تھے بہر حال میرا دعویٰ یہ نہیں ہے کہ جس زمانہ میں اس فن کے "معلومات" کی مانگ کی یہ حالت تھی لوگوں نے دنیاوی منافع اس کے ذریعہ سے نہیں حاصل کیے۔ جب دنیا بھی اسی راہ سے مل رہی تھی تو اس میں کوئی شبہ نہیں کہ محدثین کے ایک طبقہ نے اس سے ضرور نفع اٹھایا ہے اگرچہ ان کے اس طرز عمل کو عموماً اچھی نگاہ سے نہیں دیکھا جاتا تھا لیکن وہ بے چارے

اپنا جو غدر بھیاں کرتے تھے دنیا کے ضرورت مندوں کو اپنے اپنے سینوں پر ہاتھ رکھ کر جہاں تک میں خیال کرتا ہوں ان کے غدر کو سننا چاہیے مثلاً اس معاملہ میں سب سے زیادہ بدنام اس طبقہ میں دو آدمی ہیں ایک تو مکہ معظمہ کے مجاور اور حافظ حدیث علی بن عبد العزیز کی ہیں، جب ان کو معلوم ہوا کہ میرے طرز عمل کے لوگ شاکہ ہیں تو لکھا ہے کہ بیچارے نے شاگردوں کو مخاطب کر کے ایک دن کہا کہ:-

بھائیو! میں دو ہفتوں کے درمیان زندگی گزار رہا

یا قومہ انابین الاخشبین

ہوں (یعنی مکہ میں رہتا ہوں جس کا حال یہ ہے کہ)

اذا خرج الحاج نادی

جب حج کرنے والے اس شہر سے چلے جاتے ہیں

ابو قبیس قعیقان من

تو مکہ کی پہاڑی ابو قبیس اپنے مقابلہ المپاؤ

بقی نیقول بقی الجادوسن

قعیقان کو پھرتی ہے کہ اس شہر میں اب کون مانی

ضیقول اطبق

رہ گئے جو اب ملتا ہے کہ صرف وہی لوگ جو حرم

ص ۱۵۶

کے مجاور ہیں پس ایک پہاڑی دوسری سے

کفایۃ

کستی ہے کہ منطبق ہو جاؤ (یعنی ایک دوسرے

سے مل جاتی ہے گویا سیٹ بند ہو جاتا ہے،

اب نہ کوئی آسکتا ہے نہ جا سکتا ہے۔

مطلب ان کا یہ تھا کہ حج کے موسم کے بعد مکہ معظمہ خالی ہو جاتا ہے اور بیرونی دنیا سے اس

شہر کا تعلق منقطع ہو جاتا ہے ایسی صورت میں حجاج جو ان سے علم حاصل کرتے تھے اگر کچھ سرمایہ ان

سے لے کر اپنے پاس میں نہ رکھ لیا کروں تو مکہ جیسے شہر میں ان کی گذراوقات کی کیا شکل ہو سکتی تھی

خصوصاً اس زمانے میں جب دنیا آمد و رفت کی ان سہولتوں سے نا آشنا تھی جن سے اس

زمانہ میں لوگ مستفید ہو رہے ہیں۔ اسی طرح دوسرے جلیل محدث حافظ فضل بن دکین ابو نعیم ہیں بخاری و مسلم اور صحاح کی کتابیں ان کی حدیثوں سے معمور ہیں لیکن ان سے بھی لوگوں کو اسی کی شکایت تھی کہ حدیث پر معاوضہ لیتے ہیں۔ حافظ ابن حجر نے تہذیب میں نقل کیا ہے کہ انہوں نے بھی ایک دن لوگوں سے کہا:-

یلوموننی علی الاجر و فی بیعتی معاوضہ لینے پر لوگ مجھے عاصت کرتے ہیں۔

ثلاثة عشر و مانی بیتی رعیف ان کو معلوم ہونا چاہیے آج تیرھواں دن ہے

ص ۲۴۵ ج ۸ کسیرے گھر میں روٹی نہیں پونج سکی۔

میں نہیں سمجھتا کہ ایسی حالت میں اگر دینے والوں سے یہ لوگ کچھ لے لیا کرتے تھے تو خود ہی سوچنا چاہیے کہ آخر وہ کیا کرتے۔ خصوصاً جس زمانہ سے ہم گذر رہے ہیں اس کے لحاظ سے میں تو

لہذا تو یہ ہے جیسا کہ آئندہ معلوم ہو گا کہ ایک زمانہ تک اگرچہ قرآن و حدیث کی تعلیم ہی نہیں بلکہ قضائے کے معاوضہ کو مسلمان بھی ٹھاکے سے نہیں دیکھتے تھے لیکن بااثر ہمسہ حکومت یا عام مسلمانوں میں جو اصحاب ثروت و دولت تھے وہ دینی خدمات کرنے والوں کے ساتھ حسن سلوک اپنا فرض خیال کرتے تھے اور لینے والوں پر لوگ اعتراض نہیں کرتے تھے جیسا کہ ابن عساکر نے لکھا ہے اپنا اپنا لوگوں کا مذاق تھا بعض لوگ سلطان سے لیتے تھے نہ اخوان سے۔ سلطان سے مراد حکومت اور عام مسلمانوں میں جو ان کے عقیدت مند ہوتے تھے ان کو اخوان کہتے تھے بعض لوگ دونوں سے لیتے تھے اور بعض لوگ کسی ایک سے لینا پسند کرتے تھے، جہاں تک میرا خیال ہے ان دو بزرگوں نے یعنی ابو نعیم اور علی بن عبد العزیز سے لوگوں کو جو شکایت پیدا ہوئی اس کی وجہ دوسری تھی، مطلب یہ ہے کہ ہر زمانے میں کچھ لوگ ہوتے ہیں جو داد و دستد کے مسئلہ میں ایک ایسی حد پہنچ جاتے ہیں جس سے لوگوں کا شکای ہو جانا ایک طبی امر ہے کہنے کو اپنے آپ کو اس قسم کے حضرات ہی کہتے ہیں کہ ہم لین دین میں بڑے کھرے ہیں اس موقع پر یہ جملہ کہ حساب جو جو بخشش سوساگی زبانوں پر جاری ہو جاتا ہے لیکن درحقیقت یہ ایک قسم کی جعلی کمزوری اور تنگ دلی ہوتی ہے اچھی تعبیروں سے اپنی اس کمزوری پر پردہ ڈالنے ہیں (بقیہ صفحہ ۵۲ پر)

نہیں سمجھتا کہ یہ بھی کوئی تعجب کی بات ہو سکتی ہے آج جب دنیا سے مغفٹ پڑھنے اور پڑھانے کا رواج ہی ختم ہو چکا ہے من جملہ دوسری مزدوریوں کے تعلیمی مزدوری بھی ایک مستقل پیشہ اور روزگار کی حیثیت حاصل کر چکی ہے معلیٰ کرنے والے گروہ میں صد فی صد معاوضہ اور سبادل ہی پر جب کام کر رہے ہیں تو اُس زمانہ میں ہزار ہا ہزار آدمیوں میں ایک دو صاحب اور وہ بھی انتہائی مجموعیوں میں مبتلا ہونے کے بعد اگر پڑھنے والوں سے کچھ اجرت لے لیا کرتے تھے تو از کم از کم عصر حاضر کے عام دستور کے لحاظ سے خود ہی سوچیں کہ اعتراض یا تنقید کی گنجائش ہی کیا پیدا ہوتی ہے بلاشبہ ہماری کتابوں میں جیسا کہ میں نے عرض کیا ان بزرگوں کے طرز عمل کو اچھی نگاہوں سے نہیں دیکھا گیا ہے لیکن اس کی وجہ کیا تھی؟

واقعہ یہ ہے کہ اس وقت خال خال مدد و سہ چند افراد اگر اس قسم کے پائے جاتے تھے یعنی پڑھنے والوں سے کچھ اجرت بھی بقدر ضرورت لے لیا کرتے تھے تو ان کے متبادل میں صرف وہی

(یعنی صفحہ ۱۵۱) بی فضل بن دین میں خطیب نے نقل کیا ہے کہ معاوضہ تو خیر لیتے ہی تھے حدیث کرتے تھے کہ ایک ایک درم کو پونہ کتے ذرا سا بھی کوئی کھوتا ہوتا تو اسے واپس کہتے اور جب تک کھرا سکے اس کی جگہ وصول نہ کرتے دم نہ لیتے یہی حال علی بن عبدالعزیز کی تمام نسائی نے ایک دفعہ نہایت سخت لہجہ میں ان کا ذکر کیا لوگوں نے پوچھا کہ کیا ان کی راستبازی پر آپ کو کوئی شبہ ہے بولے نہیں آدمی تو پچھے ہیں عالم ہیں اور ہر طرح سے اچھے ہیں لیکن میرے سامنے کا واقعہ ہے کچھ لوگ پڑھنے کے لیے ان کے پاس آئے ان ہی میں بے چارہ ایک غریب آدمی بھی تھا وہ کچھ حاضر نہ کر سکا ایک توٹلی نے پڑھانے سے انکار کر دیا بے چارے نے کہا کہ میرے پاس صرف ایک پیالہ ہے بولے کہ بھائی میرا تو میری روزگار ہے لاؤ اسی پیالہ کو لاؤ غریب نے لاکھ حاضر کر دیا اس شخص نے تب درس شروع کیا دراصل یہی تنگ نظری تھی لوگ دراصل اسی کے شاک کی تھے کیا کیا جانتے آدمی میں بااوقات ہر طرح کی خوبیاں ہوتی ہیں لیکن ان خوبیوں کے ساتھ ساتھ بعض نظری کم زوریاں بھی ہوتی ہیں بڑے بڑے فضل و کمال والوں کو اس قسم کی کمزوریوں میں مبتلا پایا گیا ہے۔

نہیں جو کچھ نہیں لیتے تھے بلکہ کافی تعداد ایسے بزرگوں کی بھی پائی جاتی تھی جو بچائے لینے کے پڑھنے والوں کو دیا کرتے تھے، اور اعتراض کرنے والے معاوضہ لینے والوں پر اگر اعتراض کرتے بھی تھے تو درحقیقت ان ہی بزرگوں کے مقابلہ میں کرتے تھے صحاح کے مشور کئی ہزار حدیثوں کے راوی جو فقہ میں بھی امام ابوحنیفہ کے مشہور تلامذہ میں شمار ہوتے ہیں یعنی حفص بن غیاث، الذہبی نے ان کے حالات میں لکھا ہے۔

کان بقول من لو یاکل من طعامی جو میرا کھانا نہ کھائے میں اس کے سامنے
لا احد ث۔ ص ۲۷۲ ج ۱ حدیث بھی بیان نہیں کروں گا۔

تذکرۃ الحفاظ

گویا ان کے یہاں حدیث پڑھنے کی شرط یہ تھی کہ پڑھنے والوں کو ان کے دسترخوان پر کھانا بھی کھانا پڑے گا۔ اسی طرح خطیب نے ایک دوسرے محدث ہیراج بن بسطام کے متعلق بھی یہی لکھا ہے کہ:-

کان الھیاج بن بسطام لا یمن احد من حدیث حتی یسطم من طعامہ کان لہ ماشاء مبسوطۃ لاصحاب الحدیث کل من یاتیہ لایحدث اکامن یاکل من طعامہ۔ ص ۸۳

ہیراج بن بسطام سے حدیث اس وقت تک لوگ نہیں سن سکتے تھے جب تک کہ ان کے یہاں کھانا نہ کھا جائے۔ ہیراج کا دسترخوان بہت وسیع تھا حدیث والوں کے لیے عام تھا، جو ان کے پاس آتا اس کو حدیث نہیں سنا تے جب تک ان کے یہاں کھانا نہ کھالیتا

تاہیچ بغداد ج ۱۳

اور یہ تو یہ ہے کہ اس زمانہ میں ایک طبقہ ہی پیدا ہو گیا تھا جو خود تو پیغمبر کی حدیثوں کی نشر و

اشاعت میں مصروف ہی تھا لیکن اسی کے ساتھ وہ ان لوگوں کی بھی مالی دست گیری اپنے فرائض میں شامل کیے ہوئے تھا جن کو ان کے علمی مشاغل معاشی کاروبار میں حصہ لینے سے مانع ہوتے تھے مصر کے مشہور امام حلیل لیث بن سعد جو علم میں امام مالکؒ کے ہم مرتبہ سمجھے جاتے تھے بلکہ امام شافعیؒ تو باوجود شاگرد ہونے کے اپنے استاد مالک پر ان کو ترجیح دیتے تھے بالافتقار موفین نے ان کے حالات میں لکھا ہے کہ اپنی ساری جائگہ کی آمدنی جو تقریباً سالانہ پچیس تیس ہزار اشرفی تھی اس کا ایک بڑا حصہ محدثین اور حدیث و فقہ کے طلباء پر خرچ کر دیا کرتے تھے صرف امام مالک رضی اللہ تعالیٰ عنہ کو سالانہ ایک ہزار دینار (اشرفی) انزانا بھیجا کرتے تھے وقتاً فوقتاً اور بھی امداد کرتے کبھی پانچ پانچ ہزار اشرفیاں امام مالک کے قرض کی ادائیگی کے لیے ان کو بھیجی پڑی ہیں مصر کے محدث ابن لیبہ جو اپنے خاص حالات کے لحاظ سے تدوین حدیث کی تاریخ میں خاص اہمیت رکھتے ہیں کسی موقع پر انشاء اللہ ان کا تذکرہ آئے گا ان بے چارے کے مکان میں آگ لگ گئی جس میں مکان کے ساتھ کاغذوں کا وہ ذخیرہ بھی جل گیا جس میں ان کی حدیثیں لکھی ہوئی تھیں خطیب ہی کی روایت ہے کہ مکان کی تعمیر کی امداد کے سوا صرف

بعث الیہ الیث بن سعد کاغذاً لیث بن سعد نے ایک ہزار دینار کا کاغذ

ابن لیبہ کو بھیجا۔

بالف دینار ص ۱۰ ج ۱۳

ان کے دسترخوان پر کھانا کھانے والے طلبہ اور اہل علم کو جو کھانا ملتا تھا سننے کے قابل ہو خطیب

ہی راوی ہیں۔

كان يلصق الناس في الشتاء

المهر ادم بصل الفحل ومن

البقر وفي الصيف سويق اللوز

سویوں میں لوگوں کو ہریس کھلاتے تھے جو

شہد اور گائے کے گھی میں تیار کیا جاتا تھا

اور گرمیوں میں بادام کا شوش کر کے ساتھ

بالسکر ص ۹ _____ لوگوں کو کھلاتے تھے۔

ان ہی بزرگوں میں موصل کے حافظ معانی بن عمران تھے باوجود حافظِ حدیث ہونے کے لکھا ہے کہ بڑے جاگیر دار تھے ذہبی کا بیان ہے کہ ان کا قاعدہ تھا کہ جب جاگیر سے آمدنی آتی تو اپنے اصحاب اور تلامذہ کے پاس اس سے اتنی رقم نکال کر بھیج دیا کرتے تھے جو ان کے لیے کافی ہوتی۔ ص ۲۶۵ تذکرہ ج ۱۔

اور اس سلسلہ میں حضرت عبداللہ بن مبارک کے قصوں سے تو شاید ہی رجال کی کوئی کتاب خالی ہوگی عیسیٰ علاوہ محدث و فقیہ ہونے کے یہ اپنے وقت کے بڑے ابو العزم تاجر بھی تھے لکھا ہے کہ چار مہینے طلبِ حدیث میں چار مہینے میدانِ جہاد میں اور چار مہینے تجارت میں صرف کر کے اپنا سال پورا کرتے تھے برسوں اسی قاعدے کے وہ پابند رہے تجارت سے کافی آمدنی ہوتی تھی ان ہی مصارف پر یہ آمدنی صرف ہوتی تھی گو ان کے بذل و نوال کا دروازہ ہرستی کے لیے کھلا ہوا تھا لیکن زیادہ تر ان کے حسن سلوک کا تعلق چہ نہ کہ حدیث ہی کی خدمت کرنے والوں سے تھا اس لیے ایک دفعہ کسی نے اس تخصیص کی وجہ پوچھی تو فرمایا:-

تو رملہم فضل و صدق	ان لوگوں کو برتری بھی حاصل ہے اور
طلبو الحدیث فاحسنوا	سچائی بھی ان میں پائی جاتی ہے، انہوں نے
الطلب للحدیث لحاجة	حدیث کے طلب میں بہت حسن سلیقہ
الناس الیہم احتاجوا فان	سے کام لیا ہے، اور یہ سب انہوں نے
توکنامہم ضاع علمہم	اس لیے کیا کہ لوگوں کو ان کے مسلم کی
وان اغناہم عن العلم	ضرورت تھی اور لوگ ان کے محتاج ہو گئے
کلامہ محمد صلی اللہ علیہ وسلم	اب اگر ان کو چھوڑ دیا جائے تو ان کا مسلم

وَمَا أَعْلَمُ بِعِلَّةِ الْمَسْجُوتِ أَفْضَلَ
 صَلَّعَ بِهِ جَسَدًا لَيْسَ إِذَا انْكَرَ لَوْ اسْوَدَّ
 مِنْ الْعِلْمِ
 حال بنا کر رکھا گیا تو محمد صلی اللہ علیہ وسلم
 کی امت کے لیے علم درست ہو جائے گا
 اور نبوت کے بعد اس علم سے بہتر شے اور
 کچھ نہیں ہے۔

ص ۱۶۰ ج ۱

تاریخ بغداد

اسی سلسلہ میں خطیب ہی نے نقل کیا ہے کہ رقبہ میں ایک نوجوان رہتا تھا جب رومیوں کے مقابلہ میں جہاد کے لیے مصیصہ کی سرحدی چوکی کو جاتے ہوئے ابن المبارک رقبہ سے گزرتے تو یہی نوجوان ان سے حدیث پڑھ لیتا تھا ایک دفعہ ابن المبارک جب رقبہ پہنچے تو حسب دستور وہ نوجوان ملنے بھی نہ آیا لوگوں سے اس کا حال دریافت کیا معلوم ہوا کہ کسی قرض اس پر چڑھ گیا تھا قرض خواہ نے نوجوان کی جیل بھجوا دیا۔ ابن المبارک یہ سن کر خاموش ہو گئے دوسرے دن اس قرض خواہ کے پاس پہنچے اور پوچھا کہ تمہارا کتنا قرض فلاں پر رہ گیا ہے بولا دس ہزار درم، اسی وقت ابن مبارک نے یہ رقم ادا کر دی اور اسی دن رقبہ سے باہر نکل گئے جو ان جیل سے چھوٹ کر جب شہر آیا تو معلوم ہوا کہ ابن مبارک آئے تھے اور تجھے پوچھتے تھے لیکن کل ہی روانہ ہو گئے جو ان اسی وقت ان کے پیچھے چل پڑا دوسری یا تیسری منزل پر حضرت سے ملاقات ہوئی بھائی کہاں تھے قرض کی وجہ سے قید ہو گیا تھا دونوں میں سوال و جواب ہو ابن مبارک نے تب پوچھا کہ پھر وہاں کیسے میسر ہوئی بولا کہ خدا جانے میری طرف سے رقم قرض خواہ کو کس نے ادا کر دی ابن مبارک نے سن کر کہا کہ بس خدا کا شکر کر دہی سے بھی اللہ میاں نے ادا کر دیا ہو گا۔ جو ان بے چارے کو ابن مبارک کی وفات کے بعد معلوم ہوا کہ حضرت ہی نے قرض ادا کر دیا تھا اور اس قسم کے بیبیوں پوشیدہ

حسنِ سلوک کے قصے کتابوں میں نقل کیے گئے ہیں۔ مشہور صوفی حضرت فضیل بن عیاض جو ابن مبارک کے مخلص دوستوں میں تھے تقریباً ان کے مصارف کے ابن مبارک ہی منکفل تھے۔ ایک دن حضرت فضیل نے ابن مبارک کے تجارتی مشاغل اور ان میں حضرت کا جو انہماک تھا اس کے متعلق دریافت کیا تو فرمایا کہ:-

لو لاک و اصحابک ما
اگر تم اور تمہارے اصحاب (محمدین و صوفیہ)
نہ ہوتے تو میں ہرگز تجارت نہ کرتا۔
التجارت

جس سے معلوم ہوا کہ کسی سے لینا تو خیر بڑی بات ہے صرف اس بے کد حدیث کی خدمت کرنے والے علماء اور طلبہ کو دوسروں سے لینا نہ پڑے، حضرت عبدالقادر بن مبارک کی تجارتی کاروبار کی اصل غرض یہی تھی۔ انخلیب نے ابراہیم الحمری کے حالات میں بھی لکھا ہے کہ اپنے گھر میں بیٹھے ہوئے تھے کہ سامنے ایک اونٹ نظر آیا اونٹ والا پوچھ رہا ہے کہ ابراہیم الحمری کا مکان کون سا ہے ابراہیم نے کہا کہ میں ابراہیم ہوں اور اس کا مکان یہی ہے یہ سن کر شتر بان اونٹ سے اتر اور دونوں طرف جو بوجھ اونٹ پر لدے ہوئے تھے اس کو اتار ابو لاکہ یہ کاغذ ہے خراسان کے ایک آدمی نے میرے حوالہ کیا ہے کہ آپ تک پہنچا دوں ابراہیم نے پوچھا کہ اس شخص کا کیا نام ہے شتر بان نے کہا اس نے مجھے قسم دی ہے نام بتانیں سکتا اور کاغذ کے اس طومار کو ان کے حوالہ کر کے روانہ ہو گیا ہے خود

لہ ابراہیم الحمری تیسری صدی کے عیسائی محدثین میں ہیں، بے نیازی اور اسباب دنیا سے لاپرواہی ان کی زندگی کی بڑی خصوصیت تھی خود اپنے ہاتھ سے جو کتابیں انہوں نے لکھیں اور تصنیف کی تھیں بجائے خود وہ کتب خانہ صاحب مرنے لگے تو ان کی لڑکی نے شکایت کی کہ آپ ہمیشہ خلیفہ وقت اور دوسرے امراء کی امداد کو واپس کرتے رہے لیکن اب کیا ہو گا بولے کہ اس کمرے کے گوشے میں دیکھو کیا ہے بیٹی نے کہا کہ کتابیں ہیں دینیہ صفحہ ۱۵۸ پر

حضرت امام ابوحنیفہ رحمۃ اللہ علیہ جن کے ابن مبارک فقہ میں شاگرد خاص ہیں ان کا طریقہ عمل بھی یہی تھا امام صاحب کی تجارت بھی لاکھوں لاکھ روپیہ کی تھی لیکن مقصد ان کا بھی وہی تھا کہ جو اپنی تجارت کا مقصد ابن مبارک بتاتے تھے تفصیل کے لیے دیکھو "امام ابوحنیفہ کی سیاسی زندگی" مصنفہ مناظر حسن گیلانی

اس میں شک نہیں کہ اس راہ میں انتہائی بلند نظری اور علو ہمتی کی یہ مثالیں ہیں تدریثاً اس قسم کے افراد کم ہی تھے مگر ایسے لوگ جو پیغمبر کی حدیثوں کی اشاعت و تبلیغ بغیر کسی اجر و مزد کے زندگی بھر کرتے رہے بلاشبہ الغد یہ کہا جاسکتا ہے کہ معاوضہ اور اجرت لینے والوں کی مذکورہ بالا چند مثالوں کے سوا تقریباً اس زمانہ کے سارے محدثین اور حفاظ حدیث کا یہ عام رویہ تھا ان ہی بزرگوں کی کثرت کی وجہ سے ان چند لوگوں کو بنام ہونا پڑا اور نہ تعلیم و تعلم کا موجودہ مستاجرانہ طریقہ اگر اس زمانہ میں ہی اسی طرح عام ہوتا جیسے آج کل ہے تو شاید ان بے چاروں کا کوئی نام ہی نہ لیتا مشور ہے کہ عام میں بھی کیا کسی کے ننگے ہونے کی شکایت کبھی کی گئی ہے؟ اس سلسلہ میں بزرگوں نے جنمو نے چھوڑے ہیں حقیقت یہ ہے کہ آج مشکل ہی سے کوئی ان قصوں کو صحیح باور کر سکتا ہے خیال تو یکے ذوق کی اس صفائی کا خلیب نے کفایہ میں نقل کیا ہے کہ مشہور حافظ حدیث حساد بن سلمہ کا ایک شاگرد بصر چین کی تجارتی مہم

(بقیہ حاشیہ صفحہ ۱۵۷) ابراہیم نے کہا کہ بارہ ہزار جزئی ایک کتاب جو حدیث کے لغات اور نوادر کی تحقیق میں ہے جسے میں نے خود لکھا ہے میرے مرنے کے بعد روزانہ ایک ایک جز بھی باز اور مجموعی تو ایک درم قیمت اس کی ضرورت جائے گی تم کو سونپنا چاہیے کہ بارہ ہزار درم جس کے گھر میں موجود ہوں کیا اس کو عساج بھجا جاسکتا ہے ان کے استغفار و ریشمی کے بیسوں واقعات خلیب وغیرہ نے نقل کیے ہیں ایک صاحب دہر تک ان کے پاس بیٹھے رہے اٹھے کا نام نہیں لے رہے تھے آخر ابراہیم نے کہا کہ بھائی اب آپ اپنے کھانے کا کچھ نظم کیجیے بندے کے پاس تو ایک مولیٰ تھی اس کے بچوں سے ناشتہ کا کام لیا گیا تھا اور اب کھانے میں وہی مولیٰ کام آئے گی۔ ص ۳۳ ج ۵۔

پر روانہ ہوا اور وہاں سے کافی روپیہ لگا کر واپس ہوا۔ استاد تھے بطور تحفہ کے بعض چیزیں ان کی خدمت میں لے کر وہ حاضر ہوا اس کا خیال تھا کہ اس تحفہ سے خوش ہو کر آئندہ استاد کی توجہ میری طرف زیادہ ہو جائے گی لیکن سنتے ہیں وہ بے چارہ اپنے تحائف کو لیے کھرا تھا اور سن رہا تھا۔ حاکم و فرما رہے ہیں :-

اختران شئت قبلتها ولم
احداثک ابدان شئت
حدثتک دلہ اقبل الهدیہ
کتابیہ ص ۱۵۳

ان دو باتوں میں سے کسی ایک شق کو قبول
کہ لو چاہو تو تمہارے تحائف قبول کر لیتا ہوں
لیکن پھر حدیث تمہیں کبھی نہیں پڑھاؤں گا
اور چاہتے ہو کہ حدیث تمہیں پڑھاؤں تو پھر
تحفہ قبول نہیں کروں گا۔

لکھا ہے کہ اس بے چارے نے معذرت کی اور عرض کیا کہ میں حدیث ہی سنوں گا اور اپنے تحفوں کو واپس لیتا ہوں اور اس قسم کے قصے کہ مثلاً عیسیٰ بن یونس جو راۃ حدیث میں بڑے ممتاز مقام کے مالک ہیں ذہبی نے الامام کے لفظ کے ساتھ ان کو ملقب کیا ہے تین پشتوں سے مسلسل ان کے خاندان میں حفاظ حدیث پیدا ہوتے چلے آ رہے تھے ہارون الرشید کے مشہور وزیر جعفر برکی خود بیان کرتا تھا کہ میں نے ایک لاکھ درم اس شخص کی خدمت میں پیش کیے لیکن قطعی طور پر اس نے یہ کہتے ہوئے واپس کر دیا کہ میں نہیں چاہتا کہ دنیا میں یہ مشہور ہو کہ رسول اللہ صلی اللہ علیہ وسلم کی حدیثوں کی قیمت میں نے کھائی (ص ۲۵۸ ج ۱ تذکرۃ الحفاظ) ان ہی عیسیٰ بن یونس کی خدمت میں مامون نے حدیث سننے کے بعد کافی رقم پیش کی لیکن صاف انکار کرتے ہوئے فرمایا :-

کاشرتہ ماہ ص ۲۵۹ تذکرہ ج ۱
ہرگز نہیں ہانی کا ایک گونٹ بھی نہیں

الذہبی نے زکریا بن عدی جو صحاح کے راویوں میں ہیں ان کے تذکرے میں لکھا ہے کہ ایک دفعہ ان کی آنکھیں دکنے آئیں ایک شخص سرسہ لے کر حاضر ہوا پوچھا کہ کیا تم بھی ان لوگوں میں ہو جو مجھ سے حدیث سنتے ہیں اس نے کہا جی ہاں زکریا نے کہا کہ تب میں تم سے سرسہ کیسے لے سکتا ہوں کیونکہ حدیث سنانے کا معاوضہ ہو جائے گا دیکھو تذکرۃ الحفاظ ص ۸ ج ۳۵۱

ابراہیم اموی جن کا ابجدی ذکر گذرا باوجودیکہ فقر فاقے میں زندگی بسر ہوتی تھی معتضد باندہ خلیفہ وقت نے متعدد بار ان کے پاس بڑی بڑی رقمیں بھیجیں ہمیشہ شکر یہ کے ساتھ واپس کرتے رہے ایک دفعہ خلیفہ نے لکھا بھیجا کہ خود اگر نہیں لیتے ہیں تو اپنے پڑوسیوں میں تقسیم کر دیجیے ابراہیم نے کہا کہ خلیفہ سے عرض کرنا کہ جس چیز کے حج کرنے کی مصیبت میں نے برداشت نہیں کی تو اس کے خرچ کرنے کی مصیبت میں اپنے آپ کو کیوں بستلا کروں اور آخر میں خلیفہ کے قاصد کو کہا کہ بار بار امیر المومنین بھیجنے کی زحمت برداشت کر رہے ہیں اور مجھے ہر دفعہ واپس کرنے کی تکلیف اٹھانی پڑتی ہے ان سے کہہ دیجیو کہ :-

ان ترکتنا و الا تخولنا من جوارک یا تو اس طریقہ کو وہ ترک فرمائیں، ورنہ آپ

کے پڑوس سے میں منتقل ہو جاؤں گا۔

ص ۳۲

اس سلسلہ میں ابراہیم ایک نجیل کا ایک پر لطف قصہ بیان کیا کرتے تھے یعنی یہ کہتے ہوئے کہ علم کے معاوضہ میں مجد اشتر میں نے کبھی کوئی چیز آج تک نہیں لی صرف ایک دفعہ بچے لینا پڑا پھر اس قصہ کو بیان کرتے جو کافی طویل ہے حاصل یہ ہے کہ کسی بچی سے ابراہیم نے کوئی چیز خریدی جس کی قیمت کچھ آنے اور ایک پیسہ بچے ہوئی ابراہیم نے آنے تو ادا کر دیے پیسہ باقی تھا اتنے میں بچیے کو کچھ خیال آیا بولا کہ ابراہیم بزرگوں کا کوئی ایسا قصہ سناؤ جس سے میرا دل کچھ نرم پڑے ابراہیم نے ایک دلچسپ قصہ سنایا لہذا بنیامن کہ بہت متاثر ہوا اور اپنے آدمی

علیہ حاشیہ بر صفحہ ۱۶۱ ملاحظہ ہو

کہا کہ ابراہیم سے اب ایک پیسہ جو باقی ہے وہ نہ لینا اور نہ ان کی چیسز کم کرنا ابراہیم فرماتے تھے کہ بس ابھی دن ایک پیسہ کی یہ آمدنی علم کے معاوضہ میں مجھے ہوئی۔

ان بزرگوں کی سیرچشی اور بے نیازی کے قصے کتابوں میں اتنے بیان کیے گئے ہیں کہ ایک مستقل کتاب ان سے تیار ہو سکتی ہے ایوب سختیانی جن کا بکثرت حدیث کی سندوں میں ذکر آتا ہے اور حقاہ حدیث کے مشاہیر میں ہے ذہبی نے لکھا ہے کہ نبی امیر کا خلیفہ زبیر بن الولید جس زمانہ میں خلیفہ نہ تھا ایوب میں اور اس میں گھرے دوستانہ مر اسم تھے جس دن خلافت کے لیے اس کا انتخاب ہوا تو لکھا ہے کہ ہاتھ اٹھا کر دعا کر رہے تھے:-

اللہم انسہ ذکری پروردگار! اس شخص کی یاد میرے دل سے

نکال دیجیے۔

۱۲۳ ص

ذرا دار ستر مزاجیوں کا اس گروہ کے اندازہ تو کیجیے دوست اپنے وقت کی سب سے بڑی طاقت و سرسلطنت کا بادشاہ منتخب ہوتا ہے بجائے اس کے کہ اس کی دوستی سے

لئے (حاشیہ متعلقہ صفحہ ۱۶۰)

خطب نے اس قصہ کو بھی بیان کیا ہے امام حسن علیہ السلام کی سخاوت سے اس کا تعلق تھا حاصل یہ ہے کہ حضرت امام ایک دن کسی باغ میں بیٹھے جس کا محافظ ایک سیاہ جیشی تھا ہاتھ میں اس کے ایک روٹی تھی سامنے کتا بیٹھا جیشی کو حضرت نے دیکھا کہ روٹی کا ایک ٹکڑا توڑتا ہے خود کھاتا ہے اور دوسرا ٹکڑا کتے کو دیتا ہے مسلسل وہ یہی کر رہا ہے تو جیشی اس الزام کے مع جو کتے کے سامنے ٹکڑے ڈالتے جائے ہو گیا برابر کا حصہ دار بنایا گیا اس کی وجہ کیا ہے جیشی نے کہا کہ حضرت کتے کی آنکھ لقمے پر لگی ہوئی ہے دل گوارا نہیں کرتا کہ اس پر اپنے کو ترجیح دوں حضرت امام حسن کو اس غلام کی یہ ادا ایسی بھائی کہ اسی وقت آپ نے اس کا نام اُس کے آقا کا نام دریافت کیا اور غلام کے ساتھ باغ کو بھی آپ نے خرید لیا پھر اس جیشی کے آئے اور فرمایا کہ میں نے تجھے بھی خرید لیا ہے اور اس باغ کو بھی جیشی ہوا آپ نے فرمایا کہ میں نے تجھے آزاد کر دیا اور باغ بھی تجھے بخش دیا جیشی نے سن کر کہا تو حضرت آپ نے جس کی راہ میں یہ باغ مجھے عطا فرمایا اسی کی راہ میں اس باغ کو میں نے بھی بے دیا یعنی خیرات کر دیا نیکل بنیا اس کو جو کس کا چھل پڑا اور حسنت یا ابا جیشی تھے ہوئے اپنے آدمی سردی بات کہی کہ اب ابراہیم سوم زبیر ایک پیسہ نہ لینا اور نہ اس کی چیسز کم کرنا ص ۳۲۴ ج ۵ تاریخ ہند۔ شاید اس غیل کی جماعت ہراس پیسے کی بھی کافی چوٹ پڑی ہوگی اس لیے ابراہیم نے اس پیسے کا واپس کرنا مناسب نہ خیال کیا۔

استفادے کی توقعات قائم کرتے دعا کرتے ہیں تو یہ کرتے ہیں کہ پروردگار مجھ سے اس شخص کی یاد بھلا دیجے اسی قسم کا ایک واقعہ نصر بن علی محدث کے تذکرے میں ذہبی نے ذکر کیا ہے یہ سیفان بن عیینہ وغیرہ کے شاگرد ہیں اور صحاح ستہ کے تراویح میں ہیں لکھا ہے کہ خلیفہ مستعین باشند نے ان کے پاس آدمی بھیجا تاکہ قاضی بنانے کے لیے ان کو مستعین کے پاس حاضر کروان کو خبر ہوئی بولے استخارہ کر لوں تب جو اب دوں گا گھر آئے دو رکعت نماز پڑھی سنا گیا کہ دعا کر رہے ہیں کہ :-

”پروردگار! خیر اور بھلائی اگر تیرے ہی پاس ہے تو مجھے اٹھائے“
دعا کر کے سو گئے جگانے والے جب جگانے کے لیے آئے تو دیکھا کہ واقعی اٹھالیے گئے یعنی وفات ہو چکی تھی، ص ۹۲ ج ۲ تذکرۃ الحفاظ۔

غور کرنے کا مقام ہے ہمتوں کی بندیاں جن لوگوں میں عروج و ارتقاء کے اس مقام تک پہنچ چکی تھیں کیا کوئی دشواری ایسوں کے لیے بھی دشواری باقی رہتی ہے جن کی رات بھی اپنی رات ہو اور دن بھی اپنا دن ہو۔ ظاہر ہے کہ وہ کیا کچھ نہیں کر سکتے ہیں۔

سیفان ثوری اور شبیبہ وغیرہ کے تلامذہ حدیث میں ایک بزرگ قبیبہ بن عقبہ بھی ہیں ذہبی نے ”الحفاظ الثقیۃ المکثرۃ“ کے الفاظ سے ان کی خصوصیات کا اظہار کیا ہے ان ہی کے حال میں لکھا ہے کہ عباسیوں کے عہد کے امر میں ابو دلف نامی جو بڑے امیر کبیر تھے ان ہی ابو دلف کے صاحب زادے دلف اپنے خدم ختم کے ساتھ ایک دن قبیبہ کے مکان پر حاضر ہوئے اندر تھے اطلساع دی گئی کہ فلان امیر آپ سے ملنے آیا ہے خیال لوگوں کا یہ تھا کہ دلف کے نام کو سننے ہی گھر سے نکل پڑیں

گے لے لیکن خلاف توقع دیر تک انتظار کیا گیا وہ باہر نہ آئے آخر لوگوں نے قریب جا کر کنا شروع کیا۔

ابن ملک الجبل علی الباب جبل (نام صوبہ) کے بادشاہ کا بیٹا دروازہ

دانت کا تخرج پر کھڑا ہے اور تم باہر نہیں نکل رہے ہو۔

بہر حال جب لوگوں نے زیادہ ہنگامہ مچا تو دیکھا گیا کہ گھر سے باہر شان نکل رہے ہیں کہ تپا درمیں روٹی کا ایک ٹکڑا بندھا ہوا ہے "دلف سانسے کھڑا تھا اور ارد گرد حواشی کے لوگ تھے سن رہے تھے کہ قبیصہ کہہ رہے ہیں:-

من رضى من الدنيا بحد امان يصنع جو اس دنیا میں اس ذکر سے کی طرف اشارہ

بابن ملک الجبل والله لا احد تھا اس سے راضی ہو گیا جبل کے بادشاہ

کے بیٹے کی اسے کیا پروا خدا کی قسم میں اس ص ۳۲۰ ج ۱

ملہ ششیر کو شہر پر قیاس کرنے والے عمو ماں قسم کی غلطیوں میں مبتلا ہو جاتے ہیں لیکن حقیقت جب سامنے آتی ہے تو معلوم ہوتا ہے کہ سمجھنے والے جسے بسا اوقات کاخ سمجھتے ہیں ان ہی کو اس دنیا میں خاک بلکہ خاک سے بھی بدتر سمجھنے والا ایک گروہ موجود تھا، اسلام کی تاریخ ان واقعات سے لبریز ہے۔

عذرت کے قریب سے جو متاثر تھے وہ توخیر لیکن جو اس شرف سے محروم تھے ان میں بھی ان مشالوں کی کمی نہیں ہے ہندوستان ہی میں اورنگ زیب کے عہد کا قصہ بیان کیا جاتا ہے کہ لاکھوں کے مشہور بزرگ میاں میٹر سے ملنے کے لیے اورنگ زیب حضرت کی خانقاہ میں حاضر ہو ایماں میٹر اپنے مریدوں کے ساتھ خانقاہ کے اندر دوپ میں بیٹھے ہوئے کپڑوں سے جوں نکال رہے تھے اچانک کسی نے اندر جبر پہنچائی کہ شہنشاہ عالمگیر تشریف لارہے ہیں۔ لوگوں نے خبر دی کہ شہنشاہ آ رہے ہیں۔ مسکرا کر فرمانے لگے لاکھوں دلاؤ میں تمہا کہ شاید کوئی فریبہ جو دھری گئی اس پر گڑبڑی مچی ہے۔ عالمگیر کے آنے پر اس ہنگامہ کی کیا ضرورت تھی ملنے کے بعد عالمگیر جب واپس ہوا تو کسی نے میاں میر کے اس لطیفہ کا بادشاہ سے ذکر کیا سن کر کہا کہ ہاں بھائی! ان لوگوں کی نظریں ایک موٹی جوں بھی عالمگیر سے زیادہ وزن رکھتی ہے۔

شخص کے آگے حدیث نہیں بیان کروں گا۔

اور یہی واقعہ بھی ہے جس میں کہ ام بھی کہا کرتے تھے :-

من صدر علی الخمل والبقول لہ
سرکہ اور بھاجی پر جس نے صبر کر لیا وہ
یستبعد ص ۲ ۸۷ ج ۱ -
کبھی غلام بنایا نہیں جاسکتا

تذکرۃ الحفاظ

جب روزمرہ کا یہ مشاہدہ ہے کہ یاد کرنے والے چند سال میں قرآن مجید حفظ کر لیتے ہیں تو جنہوں نے اپنے سارے وقت کو صرف اپنے ہی قبضہ میں رکھا تھا ان کے متعلق کیوں تعجب کیا جاتا ہے جب کہا جاتا ہے کہ ان کو اتنی حدیثیں زبانی یاد تھیں۔ انہوں نے سننے والے صرف یہ سن لیتے ہیں کہ اسلام کی ابتدائی صدیوں میں حدیث کے اتنے بڑے بڑے حافظ پائے جاتے تھے۔ سننے والے بھی بس اسی پر کفایت کرتے ہیں حالانکہ واقعہ کے ساتھ ضرورت ہے کہ لوگوں کو اس ماحول سے بھی واقف بنایا جائے جن میں حدیث کے یہ حافظ پیدا ہوئے تھے۔ (تتبعھا لکراذفا)

دیوبند میں

مکتبہ قرآنیہ واحد کتب خانہ ہے جس میں ہر قسم کے قرآن مجید، حائلیں، پنجسورے، سی پاسے اور قاعدے ہر وقت کثیر تعداد میں موجود رہتے ہیں۔

۱۔ سلسلے

جب بھی آپ کو یا آپ کے کسی عزیز کو قرآن مجید وغیرہ کی ضرورت ہو مکتبہ کو اپنی گرفتار فرمائش روانہ فرما کر۔ اس کی خوش مسامحتی کا نتیجہ فرمائیں۔

مکتبہ قرآنیہ - جامع مسجد - دیوبند